

ஜனவரி - 11

TNPSC துளிகள்

- ❖ கோவா ஷிப்யார்ட் லிமிடெட் நிறுவனத்தினால் கட்டமைக்கப்பட்ட உள்நாட்டிலேயே வடிவமைக்கப்பட்ட முதல் மாசுக் கட்டுப்பாட்டுக் கப்பல் மற்றும் ICG கடற்படையில் மிகப்பெரிய கப்பலான இந்தியக் கடலோர காவல்படை கப்பல் (ICGS) சமுத்திர பிரதாப், கோவாவில் படையில் இணைக்கப்பட்டது.
- ❖ மூத்த காங்கிரஸ் தலைவரும் முன்னாள் மத்திய அமைச்சருமான சுரேஷ் கல்மாடி புனேவில் காலமானார்.
 - மத்திய இரயில்வே இணை அமைச்சராகப் பணியாற்றிய அவர் இந்திய ஒலிம்பிக் சங்கத்தின் (IOA) முன்னாள் தலைவராகப் பணியாற்றினார்.
- ❖ ஐக்கிய அரபு அமீரகத்தினைச் சேர்ந்த பாத்திமா அப்துல் ரஹ்மான் அல் அவதி, அண்டார்டிகாவில் உள்ள வின்சன் மலையில் ஏறிய இளம் அரேபியர் ஆனார்.
- ❖ மெக்சிகோவின் போபோகாட்பெட்ல் எரிமலையின் உள்ளக பாறைக் குழம்பின் இயக்கத்தை நன்கு புரிந்துகொள்வதற்கான அதன் முதல் முப்பரிமாண (3D) படங்களை அறிவியலாளர்கள் உருவாக்கியுள்ளனர்.
- ❖ சமூக மற்றும் தொழில்துறை உள்ளடக்கத்தின் அடிப்படையில், பெங்களூரு 53.29 என்ற அதிக நகர உள்ளடக்க மதிப்பெண்ணுடன் 2025 ஆம் ஆண்டில் இந்தியாவில் பெண்களுக்கு சிறந்த நகரமாக தரவரிசைப்படுத்தப்பட்டது.

தமிழ்நாட்டுச் செய்திகள்

உள்ளார்ந்த தொழில்நுட்பம் சார்ந்த புத்தொழில் நிறுவனக் கொள்கை 2025-26



- ❖ சென்னையில் நடைபெற்ற UmapineTN 2026 நிகழ்வில் இந்தியாவின் முதல் பிரத்யேக உள்ளார்ந்த தொழில்நுட்பம் சார்ந்த புத்தொழில் நிறுவனக் கொள்கையை தமிழ்நாடு அரசு வெளியிட்டது.

- ❖ இந்தக் கொள்கை தமிழ்நாடு உள்ளர்ந்த தொழில்நுட்பம் சார்ந்த புத்தொழில் நிறுவனக் கொள்கை 2025–2026 (TNDTSP) என்று அழைக்கப்படுகிறது.
- ❖ இந்தக் கொள்கைக்கான முதன்மை அமலாக்க நிறுவனமாக iTNT மையம் செயல்படும்.
- ❖ இந்தக் கொள்கை 100 உள்ளர்ந்தத் தொழில்நுட்பம் சார்ந்த புத்தொழில் நிறுவனங்களை ஆதரிப்பதையும், பொது மற்றும் தனியார் முதலீடுகளில் 100 கோடி ரூபாய் நிதி திரட்டுவதையும் நோக்கமாகக் கொண்டுள்ளது.
- ❖ இது கல்வி மற்றும் ஆராய்ச்சி மற்றும் மேம்பாட்டு நிறுவனங்களிலிருந்து 10 தொழில் நுட்பப் பரிமாற்றம் அல்லது உரிம ஒப்பந்தங்களை இலக்காகக் கொண்டுள்ளது.
- ❖ செயற்கை நுண்ணறிவு, இயந்திரக் கற்றல், எந்திரவியல் மற்றும் உயிரி தொழில் நுட்பம் போன்ற உள்ளர்ந்த தொழில்நுட்பப் பகுதிகளில் சுமார் 10,000க்கும் மேற்பட்ட மாணவர்கள் மற்றும் நிபுணர்களுக்குப் பயிற்சி அளிக்க இந்தக் கொள்கை திட்டமிட்டு உள்ளது.

UmanageTN 2026



- ❖ தமிழ்நாட்டின் 4வது முதன்மையான உலகளாவிய தொழில்நுட்பம் மற்றும் புத்தாக்க உச்சி மாநாடான UmanageTN 2026 நிகழ்வு சென்னையில் நடைபெற்றது.
- ❖ தமிழ்நாட்டில் தொழில்நுட்பம் சார்ந்த வளர்ச்சியை ஊக்குவிக்கப் புதுமையாளர்கள், முதலீட்டாளர்கள், புத்தொழில் நிறுவனங்கள் மற்றும் கொள்கை வகுப்பாளர்களை ஒரே தளத்திற்கு கொண்டு வருவதே இந்த நிகழ்வின் நோக்கமாகும்.
- ❖ இதன் முக்கிய கருத்துரு செயற்கை நுண்ணறிவு, தொடர் சங்கிலித் தொழில்நுட்பம், குவாண்டம் தொழில்நுட்பம், இணையவெளிப் பாதுகாப்பு மற்றும் AVGC-XR (இயங்கு படம், மெருகூட்டப்பட்ட காட்சிகள், விளையாட்டு, கேளிக்கைச் சித்திரங்கள்- உள்ளர்ந்த மெய்நிலைக் காட்சிகள்) போன்ற வளர்ந்து வரும் தொழில்நுட்பங்களில் கவனம் செலுத்துகிறது.
- ❖ இதில் முக்கியமாக கவனம் செலுத்தப்படும் பகுதிகளில் உள்ளர்ந்தத் தொழில்நுட்பம் சார்ந்த புத்தொழில் நிறுவனங்களை மேம்படுத்துதல், டிஜிட்டல் பொது உள்

கட்டமைப்பு, அடுத்தத் தலைமுறை நுட்பத்திலான இணையவழி ஆளுகை, தரவு சார் பொருளாதாரம் மற்றும் உலகளாவிய திறன் மையங்கள் (GCCs) ஆகியவை அடங்கும்.

தேசியச் செய்திகள்

பைரவ் ஆளில்லா விமானங்கள் பிரிவு



- ❖ இந்திய இராணுவமானது, பைரவ் என்ற புதிய நவீனப் போர் படையை உருவாக்கி உள்ளது.
- ❖ கண்காணிப்பு, உளவு பார்த்தல் மற்றும் துல்லியமான தாக்குதல்களுக்காக இந்தப் படையில் சுமார் 1 லட்சத்திற்கும் மேற்பட்டப் பயிற்சி பெற்ற ஆளில்லா விமான செயல்பாட்டாளர்கள் உள்ளனர்.
- ❖ இதில் எல்லைகளில் 25 படைப்பிரிவுகளாக விரிவுபடுத்த திட்டமிடப்பட்டுள்ளதுடன், 15 படைப் பிரிவுகள் உருவாக்கப்பட்டுள்ளன.
- ❖ பைரவ் உத்தி சார் மற்றும் செயல்பாட்டுப் பணிகளுக்காக துணை சிறப்புப் படைகள் (SF) மற்றும் வழக்கமான காலாட்படைக்கு இடையிலான இடைவெளியைக் குறைக்கிறது.
- ❖ தெற்கு படைப்பிரிவின் கீழ் ஒரு படைப்பிரிவு ஆனது பாலைவனப் பகுதியில், முக்கியமாக இராஜஸ்தானைச் சேர்ந்த படைப்பிரிவுகளுடன் நிலை நிறுத்தப் பட்டு உள்ளது.
- ❖ இராஜஸ்தானின் ஜெய்ப்பூரில் 2026 ஆம் ஆண்டு ஜனவரி 15 ஆம் தேதியன்று நடைபெறும் இந்திய இராணுவ தின அணிவகுப்பில் இந்த படைப் பிரிவுகள் பொது மக்கள் முன் அணிவகுப்பு மேற்கொள்ளும்.

வேளாண் சார் புத்தொழில் நிறுவனங்களுக்கான BHARATI


- ❖ வேளாண் மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையம் (APEDA) BHARATI முன்னெடுப்பினைத் தொடங்கியது.

- ❖ BHARATI என்பது இந்தியாவின் வேளாண் தொழில்நுட்பம், மீள்தன்மை, முன்னேற்றம் மற்றும் ஏற்றுமதி செயல்படுத்தலுக்கான காப்பு மையத்தைக் குறிக்கிறது.
- ❖ இந்தத் திட்டம் வேளாண் உணவு மற்றும் வேளாண் தொழில்நுட்ப புத்தொழில் நிறுவனங்களை ஆதரிக்கிறது என்பதோடு மேலும் அவை உலகளாவிய சந்தைகளை அடைய உதவுகிறது.
- ❖ சர்வதேச அளவில் தங்கள் தயாரிப்புகளைக் காட்சிப்படுத்த சிறந்த 10 புத்தொழில் நிறுவனங்களை APEDA தேர்ந்தெடுக்கும்.
- ❖ APEDA ஆணையத்தின் வேளாண் ஏற்றுமதி ஆனது 2025-26 ஆம் ஆண்டு ஏப்ரல்-நவம்பர் மாத காலக் கட்டத்தில் சுமார் 7% அதிகரித்து, 18.6 பில்லியன் டாலரை எட்டியது.
- ❖ 2025-26 ஆம் நிதியாண்டில் இந்தியாவின் மொத்த வேளாண் ஏற்றுமதி 30 பில்லியன் டாலரைத் தாண்டும் என்று எதிர்பார்க்கப்படுகிறது.
- ❖ 120க்கும் மேற்பட்ட நாடுகளைச் சேர்ந்த பங்கேற்பாளர்களைக் கொண்ட உலகளாவிய உணவு மற்றும் பானங்கள் கண்காட்சியான Indusfood 2026 என்ற நிகழ்வில் இந்த முன்னெடுப்பு குறித்து அறிவிக்கப்பட்டது.
- ❖ APEDA வர்த்தகம் மற்றும் தொழில்துறை அமைச்சகத்தின் கீழ் செயல்படுகிறது.

BHARATI Initiative Focused on Following Three Areas	• High-Value and Innovative Agri-Food Products • Technology-Led Solutions for Export Enablement • Solutions for Sanitary and Phytosanitary (SPS) risks and compliance barriers
---	--

அறிவியல் மற்றும் தொழில்நுட்பச் செய்திகள்


வெண்ணிற குள்ளக்கோள் அமைப்பு



- ❖ நாசா முதன்முறையாக, ஒரு வெள்ளை நிற குள்ளக் கோள் அமைப்பின் உள் அமைப்பை விரிவாக ஆய்வு செய்துள்ளது.

- ❖ IXPE எனப்படும் ஊடு கதிர் வழி முனைவாக்க ஆய்வுக் கருவியினைப் பயன்படுத்தி இந்த ஆய்வு மேற்கொள்ளப்பட்டது.
- ❖ ஹைட்ரா விண்மீன் திரளில் சுமார் இருநூறு ஒளி ஆண்டுகள் தொலைவில் அமைந்து உள்ள ஒரு வெள்ளை நிறக் குள்ளக் கோள் அமைப்பு சார் இருமைய அமைப்பான EX ஹைட்ரே மீது இந்தக் கண்காணிப்புகள் கவனம் செலுத்தின.
- ❖ EX ஹைட்ரே அருகிலுள்ள துணை நட்சத்திரத்திலிருந்து வாயுவை இழுப்பதால் மிக வலுவான ஊடு கதிர்களை வெளியிடுகிறது.
- ❖ வெள்ளைக் குள்ளக் கோளுக்கு அருகில் உள்ள அதி மீயொலி வாயுவின் அமைப்பைப் புரிந்து கொள்ள IXPE ஊடு கதிர்களின் துருவமுனைப்பை அளவிட்டது.

எம்பெம்பா விளைவு



- ❖ ஜவஹர்லால் நேரு மேம்பட்ட அறிவியல் ஆராய்ச்சி மையத்தின் (JNCASR) அறிவியல் ஆராய்ச்சியாளர்கள் பனி உருவாவதை உருவகப்படுத்தவும் எம்பெம்பா விளைவை உறுதிப்படுத்தவும் மீக்கணினிகளைப் பயன்படுத்தினர்.
- ❖ எம்பெம்பா விளைவு என்பது சில நிபந்தனைகளின் கீழ் சூடான நீர் குளிர்ந்த நீரை விட வேகமாக உறைந்து போகும் ஒரு நிகழ்வு ஆகும்.
- ❖ அரிஸ்டாட்டில் தனது Meteorologica புத்தகத்தில் இந்த விளைவைக் குறிப்பிட்டார்.
- ❖ தான்சானிய மாணவர் எராஸ்டோ எம்பெம்பா 1969 ஆம் ஆண்டில் இந்த நிகழ்வின் மீதான கவனத்தை வெளிக் கொணர்ந்தார்.
- ❖ சூடான நீரில் உள்ள மிக நுண்ணிய குமிழ்கள், வேகமான ஆவியாதல் மற்றும் வெப்பச் சலனம் ஆகியவை சூடான நீரை வேகமாக குளிர்விக்கச் செய்யும்.
- ❖ இந்த விளைவு தண்ணீருக்கு மட்டுமல்ல; திரவத்திலிருந்து திடமாக மாறும் போது மற்ற திரவங்களிலும் ஏற்படலாம்.

சுற்றுச்சூழல் செய்திகள்

பெனி பச்சை சிறகுப் பறவை

- ❖ அறுபது ஆண்டுகளுக்கும் மேலாக, பொலிவியாவின் பெனி புல்வெளிக் காடுகளில் உள்ள ஒரு சிறிய ஆலிவ்-பச்சை நிறப் பறவையானது தவறாக வகைப்படுத்தப் பட்டது, ஆனால் புதிய ஆராய்ச்சி அதை ஒரு தனித்துவமான இனமாக உறுதிப்படுத்தியது.


- ❖ இதன் அறிவியல் பெயரான ஹைலோபிலஸ் மோக்சென்சிஸ் இது மஸ்கிகாபிடே குடும்பத்தைச் சேர்ந்தது.
- ❖ இது வடக்குப் பொலிவியாவின் வெப்பமண்டல ஈரப்பதமான தாழ்நிலக் காடுகளில், பெரும்பாலும் வனங்களின் மர விதானங்கள் மற்றும் விளிம்புகளில் வாழ்கிறது.
- ❖ இது வாழ்விட இழப்பு, மாறிய மழைப்பொழிவுப் போக்கு, மனித நடவடிக்கைகள் மற்றும் நதி அல்லது வெள்ளப்பெருக்கு மாற்றங்கள் போன்ற அச்சுறுத்தல்களை எதிர் கொள்கிறது என்பதோடு இது இன்னும் IUCN அமைப்பின் செந்நிறப் பட்டியலால் மதிப்பிடப் படவில்லை.



ஆர்டிக் பெருங்கடலின் வெப்பமயமாதல் 2025

- ❖ தேசியப் பெருங்கடல் மற்றும் வளிமண்டல நிர்வாகம் (NOAA) ஆனது 2025 ஆம் ஆண்டு ஆர்டிக் பெருங்கடல் அறிக்கையை வெளியிட்டது.
- ❖ ஆர்டிக் பகுதி புவிக் கிரகத்தின் மற்ற பகுதிகளை விட மிக வேகமாக வெப்பமடைந்து வருவதை இந்த அறிக்கை காட்டுகிறது.
- ❖ 1900 முதல் 2024 ஆம் ஆண்டு அக்டோபர் முதல் 2025 ஆம் ஆண்டு செப்டம்பர் மாதம் வரை ஆர்டிக் பகுதியின் மேற்பரப்பு காற்று வெப்பநிலைப் பதிவில் மிக அதிகமாக இருந்தது.
- ❖ கடந்த பத்து ஆண்டுகள் ஆர்டிக் பகுதியில் இது வரை பதிவு செய்யப்பட்ட வெப்பமான தசாப்தமாகும்.
- ❖ கீழ் மட்டநிலை அட்சரேகைகளிலிருந்து வரும் வெதுவெதுப்பான நீர் மற்றும் உயிரினங்களின் வருகையைக் குறிக்கும் அட்லாண்டிக் மயமாதல், கடல் பனி உருகுவதற்கும் கடல் சுழற்சியைப் பாதிப்பதற்கும் காரணமாகிறது.
- ❖ உருகும் நிரந்தர உறைபனி தண்ணீரில் இரும்புத் தாதுவினைக் கசிய விட்டதனால், ஆர்டிக் அலாஸ்காவில் உள்ள ஆறுகள் ஆரஞ்சு நிறமாக மாறிவிட்டன, இது மீன் மற்றும் வட்டார நீர் விநியோகத்தைப் பாதித்தது.
- ❖ 1990 ஆம் ஆண்டுகளின் பிற்பகுதியிலிருந்து ஆர்க்டிக் பகுதியின் பசுமையாக்கம் துந்தரா தாவரங்களை மிக அதிகரித்துள்ளது என்பதோடு இது நிலப்பரப்புகள், வன விலங்குகள் மற்றும் நிரந்தர உறைபனி நிலைமைகளைப் பாதிக்கிறது.

- ❖ ரஷ்யாவின் ஆர்க்டிக் கடற்கரையில் உள்ள வடக்கு கடல் பாதை கடல் பனி உருகும் போது கப்பல் போக்குவரத்துக்குப் பெருகிய முறையில் பயன்படுத்தக் கூடியதாகி வருகிறது.



அறிக்கைகள் மற்றும் குறியீடுகள்

நிதி ஆயோக் அறிக்கை 2025


- ❖ நிதி ஆயோக் அமைப்பானது வீட்டுவசதி மற்றும் நகர்ப்புற விவகார அமைச்சகத்துடன் இணைந்து "A Comprehensive Framework to Promote Affordable Housing" என்ற அறிக்கையைத் தயாரித்துள்ளது.
- ❖ அங்கீகரிக்கப்பட்ட மலிவு விலையிலான வீட்டுவசதித் திட்டங்களை உருவாக்கச் செய்பவர்களுக்கு 100% வரி விலக்கு மீண்டும் அறிமுகப்படுத்த பரிந்துரைத்தது.
- ❖ குறைந்த வருமான வீட்டுவசதிக்கான கடன் இடர் உத்தரவாத நிதித் திட்டத்தின் (CRGFTLIH) கீழ் கடன் வரம்பு இரட்டிப்பாக 40 லட்சம் ரூபாயாக முன்மொழியப் பட்டு உள்ளது.
- ❖ நிதிச் செலவுகளைக் குறைக்க, மனை விற்பனை முதலீட்டு அறக்கட்டளைகளிலிருந்து (REITs) வரும் மூலதன ஆதாயங்கள் மற்றும் வாடகை வருமானத்தில் வரி விலக்கு அளிக்க முன்மொழியப்பட்டுள்ளது.
- ❖ பொருளாதார ரீதியாக நலிவடைந்தப் பிரிவினர் (EWS) மற்றும் குறைந்த வருமானம் கொண்ட குழுவைச் சேர்ந்த (LIG) வாங்குபவர்களுக்கு சலுகை நிதிக்காக தேசிய வீட்டு வசதி வங்கி (NHB) வரி இல்லாத பத்திரங்களை வெளியிடலாம்.
- ❖ பிரதான் மந்திரி ஆவாஸ் யோஜனா - நகர்ப்புற 2.0 திட்டத்தின் கீழ் உள்ளவை உட்பட, மலிவு விலையிலான வீட்டு வசதித் திட்டங்களுக்கு முத்திரை வரி, பதிவுக் கட்டணம்

மற்றும் நிலப் பயன்பாட்டு கட்டணங்களை மாற்றுதல் ஆகியவை விலக்கு அளிக்கப் படலாம்.



மாநிலச் செய்திகள்

மசாலாப் பொருட்கள் வர்த்தகப் பாதைகளின் வலையமைப்பு




- ❖ கேரளா மாநிலம் சர்வதேச மசாலாப் பொருட்கள் வர்த்தகப் பாதைகள் பாரம்பரிய வலையமைப்பை அறிமுகப்படுத்தியது.
- ❖ இந்த முன்னெடுப்பானது கேரளாவை உலகச் சந்தைகளுடன் இணைக்கும் வரலாற்று மசாலாப் பொருட்கள் வர்த்தகப் பாதைகளை புதுப்பிப்பதை நோக்கமாகக் கொண்டு உள்ளது.
- ❖ கொச்சியில் நடைபெற்ற மூன்று நாட்கள் அளவிலான சர்வதேச மசாலாப் பொருட்கள் வர்த்தகப் பாதைகள் மாநாட்டின் போது இது வெளியிடப்பட்டது.
- ❖ முசிரிஸ் பாரம்பரியத் திட்டம் கேரளா முழுவதும் "மசாலாப் பொருட்களின் வர்த்தகப் பயணங்கள்" என்று அழைக்கப்படும் 33 பாரம்பரியப் பாதைகளை அறிமுகப் படுத்தி உள்ளது.
- ❖ இந்த வலையமைப்பு ஆராய்ச்சி, பாரம்பரியப் பாதுகாப்பு, அருங்காட்சியக மேம்பாடு

மற்றும் காப்பக ஆவணங்களை ஊக்குவிக்கிறது.

- ❖ கேரளாவிலிருந்து வரும் மசாலாப் பொருட்கள் ஐரோப்பா, மேற்கு ஆசியா மற்றும் கிழக்கு ஆப்பிரிக்கா முழுவதும் வர்த்தகம், வரிகள் மற்றும் கலாச்சாரப் பரிமாற்றங்களில் வரலாற்று ரீதியாக தாக்கத்தை ஏற்படுத்தின.

ஆந்திரப் பிரதேசம் - அமராவதி தலைநகர்

- ❖ மத்திய உள்துறை அமைச்சகம் ஆனது அமராவதியை ஆந்திரப் பிரதேசத்தின் ஒரே தலைநகராக அங்கீகரித்தது.
- ❖ அமராவதி 2024 ஆம் ஆண்டு ஜூன் 02 ஆம் தேதியன்று அதிகாரப்பூர்வமாக அம்மாநில தலைநகராக மாறியது.
- ❖ அமராவதியின் தலைநகராக அந்தஸ்தை வலுப்படுத்த சட்டப்பூர்வ பாதுகாப்புகள் வழங்கப் படுகின்றன.
- ❖ 2014 ஆம் ஆண்டு ஆந்திரப் பிரதேச மறுசீரமைப்புச் சட்டத்தின் கீழ் ஒதுக்கப்பட்ட மத்திய நிறுவனங்கள் அமராவதியில் அதன் அலுவலகங்களை நிறுவும்.



பிரபலமானவர்கள், விருதுகள், மற்றும் நிகழ்வுகள்

மிக நீண்ட கால பதவி வகித்த கர்நாடக முதல்வர்

- ❖ 2026 ஆம் ஆண்டு ஜனவரி 07 ஆம் தேதி D. தேவராஜ் உர்ஸின் பதவிக் கால சாதனையை முறியடித்து, சித்தராமையா கர்நாடகாவின் மிக நீண்ட காலம் பதவி வகித்த முதல்வர் என்ற பெருமையைப் பெற்றுள்ளார்.
- ❖ அவர் காங்கிரஸ் தலைவர் மற்றும் சிறுபான்மையினர், பிற்படுத்தப்பட்டோர் மற்றும் தலித்துகளைப் பிரதிநிதித்துவப்படுத்தும் ஒரு முக்கிய AHINDA தலைவர் ஆவார்.
- ❖ D. தேவராஜ் உர்ஸ் இரண்டு முறை ஏழு ஆண்டுகள் மற்றும் 239 நாட்கள் அம்மாநில முதலமைச்சராகப் பணியாற்றினார்.
- ❖ சித்தராமையா முன்னதாக 2013 முதல் 2018 ஆம் ஆண்டு வரை முதலமைச்சராக முழு பதவிக் காலம் பணியாற்றினார் என்பதோடு மேலும் 2023 ஆம் ஆண்டு மே மாதம் முதல் மீண்டும் பதவி வகித்து வருகிறார்.
- ❖ பாக்யா திட்டங்கள் என்றும் பின்னர் ஐந்து உத்தரவாதங்கள் என்றும் கூறப்பட்ட அவரது நலத்திட்ட முயற்சிகள் ஏழைகளுக்கு மிக ஆதரவான ஒரு பெரிய கொள்கை

அமலாக்கமாகக் கருதப்படுகின்றன.

- ❖ நிலச் சீர்திருத்தங்கள், இட ஒதுக்கீடு மற்றும் அதிகாரப் பரவலாக்கலுக்குப் பிறகு கர்நாடகாவில் நான்காவது மறைமுக சமூக-அரசியல் புரட்சியாக உத்தரவாதத் திட்டங்கள் கருதப்படுகின்றன.
- ❖ நிதித்துறையிலும் பணியாற்றுகின்ற சித்தராமையா பதினாறு மாநில நிதி ஒதுக்கீட்டு அறிக்கைகளை தாக்கல் செய்துள்ளார்.
- ❖ 2025-26 ஆம் ஆண்டு கர்நாடக நிதி ஒதுக்கீடு முதல் முறையாக நான்கு லட்சம் கோடி ரூபாயைத் தாண்டியது.

(as on 7 JAN2026)		
	Siddaramaiah	2793 
	Devraj Urs	2792 
	Nijalingappa	2729 
	Ramkrishna Hegde	1967 
	Yediyurappa	1907 

மாதவ் காட்கிலின் மறைவு

VETERAN ECOLOGIST, MADHAV GADGIL NO MORE

Veteran ecologist, Madhav Gadgil (83), known for his seminal work on the Western Ghats and a bottom up approach to environmental conservation passed away after a brief illness in Pune




- ❖ புகழ்பெற்ற இந்தியச் சூழலியலாளர் மாதவ் காட்கில் காலமானார்.
- ❖ மாதவ் காட்கில் (1942-2026) மேற்குத் தொடர்ச்சி மலைகளில், குறிப்பாக நீலகிரி உயிர்க்

கோளக் காப்பகத்தில் (NBR) சுற்றுச்சூழல் ஆராய்ச்சியில் முக்கியப் பங்கு வகித்தார்.

- ❖ யுனெஸ்கோ அமைப்பின் மனிதன் மற்றும் உயிர்க்கோளம் (MAB) திட்டத்தின் கீழ் இந்தியாவின் முதல் உயிர்க்கோளக் காப்பகமான நீலகிரி உயிர்க்கோளக் காப்பகத்திற்கான கருத்து ஆவணத்தை அவர் எழுதியுள்ளார்.
- ❖ பெங்களூருவில் உள்ள இந்திய அறிவியல் நிறுவனத்தில் (IISc) சுற்றுச்சூழல் அறிவியல் மையத்தை அவர் நிறுவினார்.
- ❖ அவர் மேற்குத் தொடர்ச்சி மலை சூழலியல் நிபுணர் குழுவின் (WGEEP) தலைவராக இருந்தார் என்ற நிலையில் அக்குழு 2011 ஆம் ஆண்டில் தனது அறிக்கையைச் சமர்ப்பித்தது.
- ❖ மேற்குத் தொடர்ச்சி மலைகளின் பல்லுயிர் முக்கியத்துவம் மற்றும் வளங்காப்புத் தேவைகளை எடுத்துக்காட்டுவதற்கு அவரது பணி உதவியது.

இதரச் செய்திகள்

தட்சசீலாவில் குஷானர் கால நாணயங்கள்



- ❖ பாகிஸ்தானியத் தொல்பொருள் ஆராய்ச்சியாளர்கள் தட்சசீலாவிற்கு அருகிலுள்ள யுனெஸ்கோ அமைப்பினால் பட்டியலிடப் பட்ட இடத்தில் அரிய நாணயங்கள் மற்றும் அலங்கார கற்களைக் கண்டெடுத்துள்ளனர்.
- ❖ ஆரம்பகால நகர்ப்புறக் குடியேற்றத்தின் மிக முக்கியமான தொல்பொருள் தளமான பண்டைய பீர் மௌண்டில் இவை கண்டெடுக்கப் பட்டன.
- ❖ லேபிஸ் லாசுலி என அடையாளம் காணப்பட்ட இந்த அலங்காரக் கற்கள் கிமு 6 ஆம் நூற்றாண்டைச் சேர்ந்தவையாகும்.
- ❖ இந்த இடத்தில் காணப்படும் வெண்கல நாணயங்கள் குஷான வம்சத்தைச் சேர்ந்தவை மற்றும் கிபி 2 ஆம் நூற்றாண்டைச் சேர்ந்தவையாகும்.
- ❖ குஷான காலத்தின் ஆட்சியாளரான பேரரசர் வாசுதேவரின் ஒரு உருவமானது இந்த நாணயங்களில் பொறிக்கப்பட்டுள்ளன.

கால்நடை மேய்ச்சல் நிலங்களுக்கான சர்வதேச ஆண்டு

- ❖ ஐக்கிய நாடுகள் சபையானது (UN) 2026 ஆம் ஆண்டினைக் கால் நடை மேய்ச்சல் நிலங்கள் மற்றும் மேய்ப்பர்களுக்கான சர்வதேச ஆண்டாக அறிவித்துள்ளது.

- ❖ கார்பன் பிரித்தெடுத்தல், பல்லுயிர் மற்றும் பருவநிலை மீள்தன்மைக்கு முக்கியமான புல்வெளிகள் மற்றும் புல் நிலக் காடுகள் மீது கவனம் செலுத்தப்படுகிறது.
- ❖ புல்வெளிகள் ஆனது வேளாண்மை, தோட்டங்கள், ஊடுருவல் இனங்கள், புதைபடிவ எரிபொருள் பிரித்தெடுத்தல் மற்றும் தீக்கட்டுப்பாட்டு கொள்கைகளால் பல்வேறு அச்சுறுத்தல்களை எதிர்கொள்கின்றன.
- ❖ கட்டுப்படுத்தப்பட்ட பயிர் எரிப்பு மற்றும் மேய்ச்சல் போன்ற பூர்வீக நடைமுறைகள் சுற்றுச்சூழல் அமைப்பின் ஆரோக்கியத்தைப் பராமரிக்க உதவுகின்றன என்றாலும் அவை பெரும்பாலும் கவனிக்கப்படுவதில்லை.
- ❖ உலகளாவிய மற்றும் இந்தியக் கொள்கைகள் புல்வெளிகளைப் பருவநிலைத் திட்டங்களிலும் பாரிசு உடன்படிக்கையின் தேசிய அளவில் தீர்மானிக்கப்பட்டப் பங்களிப்புகளிலும் (NDCs) ஒருங்கிணைப்பதை நோக்கமாகக் கொண்டுள்ளன.
- ❖ புல்வெளிகளை கார்பன் உறிஞ்சும் இடங்களாக அங்கீகரிப்பது பருவநிலைத் தணிப்பு மற்றும் மேய்ச்சல் வாழ்வாதாரங்கள் ஆகிய இரண்டையும் ஆதரிக்கும்.

